

දුරකථන/දුරකථන අංකය/Telephone Nos.

අමාත්‍යතුමා } 2784832
අග්‍යයෝ } 2784807
Minister } 2785617
ලේකම් }
Secretary } 2784812

Secretary

තාප්පාලය } 2785141-50
அலுவலகம் } Fax: 2784846
Office }

ජාමේල්/විද්‍යුත්/Email : isurupaya@moe.gov.lk

ඔබේ අංකය }
உமது இல. }
Your No. }



අධ්‍යාපන අමාත්‍යාංශය
கல்வி அமைச்சு

Ministry of Education

'අසුරුපාය' ශ්‍රී ජයවර්ධනපුර කෝට්ටේ
இசுரூபாய் ஸ்ரீ ஜயவர்தனபுர கோட்டை

පුත්තලම
"Isurupaya", Sri Jayawardhanapura Kotte
Battaramulla.

පාසල් කටයුතු ශාඛාව

මගේ අංකය

எனது இல.

My No.

දිනය

திகதி

Date

ED/01/12/15/02/03

2016.11. 18

වක්‍රලේඛ අංක :- 33/2016

සියලු ම පළාත් අධ්‍යාපන ලේකම්වරුන්,
සියලු ම පළාත් අධ්‍යාපන අධ්‍යක්ෂවරුන්,
සියලු ම කලාප අධ්‍යාපන අධ්‍යක්ෂවරුන්,
සියලු ම කොට්ඨාස භාර නියෝජ්‍ය / සහකාර අධ්‍යාපන අධ්‍යක්ෂවරුන්,
සියලු ම රජයේ භාර රජය අනුමත පෞද්ගලික පාසල්වල විදුහල්පතිවරුන් වෙත.

සිසුන් හා දෙමාපියන් විසින් ගුරුභවතුන් වෙත විවිධ ත්‍යාග ප්‍රදානය කිරීම.

වසර අවසානයේ දී සහ ගුරු දිනය වැනි වෙනත් අවස්ථාවන්හි දී තම දරුවා ඉගෙනුම ලැබූ පන්තිය භාර ගුරුවරයාට සහ ඒ ඒ විෂයන් ඉගැන්වීම් සිදු කරන ලද ගුරුභවතුන්ට ත්‍යාග පිරිනැමීම සඳහා විවිධ කණ්ඩායම් විසින් සංවිධානාත්මක ව පන්ති මට්ටමින් කව පිහිටුවා ගෙන මුදල් එකතු කරන බවට අමාත්‍යාංශය වෙත වාර්තා වී ඇත.

මෙයට පෙරද මේ සම්බන්ධයෙන් දැනුවත් කිරීම් සිදු කර ඇතත්, එම උපදෙස්වලට පරිබාහිරව යම් යම් කණ්ඩායම් විසින් ගුරුවරුන්ට ත්‍යාග ලබා දීම සඳහා දෙමාපියන්ගෙන් මුදල් එකතු කර ගුරුභවතුන්ට ලබා දීමත්, ගුරුභවතුන් විසින් ත්‍යාග, මුදල් ආදිය ලබා ගැනීමත් තවදුරටත් සිදු වන බව නිරීක්ෂණය වී ඇත.

මෙලෙස ත්‍යාග පිරිනැමීමේ දී හෝ එවැනි කරුණක් සඳහා මුදල් එකතු කිරීමේ දී ආර්ථික අපහසුතාවලින් පෙළෙන දෙමාපියන්ට සිදුවන අපහසුතාවයන් මෙන්ම අදාළ දෙමාපියන්ගේ දරුවන්ට පාසල තුළ දී ඇති විය හැකි මානසික පීඩනයන් හා එමඟින් නිදහස් අධ්‍යාපන අයිතියට ඇති වන බලපෑම ද සැලකිල්ලට ගෙන විදුහල්පති, ගුරුභවතුන් සහ කාර්ය මණ්ඩලය වෙත තැගි ලබා දීම, මුදල් එක්රැස් කිරීම හා ලබා ගැනීම සඳහා කිසිදු කණ්ඩායමකට අවස්ථාව ලබා නොදිය යුතු අතර සිසුන්ගේ දෙමාපියන්ගෙන් පෞද්ගලික ව ගුරුවරුන් හෝ පාසල් කාර්ය මණ්ඩලයේ කුමන හෝ තරාතිරමේ සාමාජිකයකු යම් කිසි ත්‍යාගයක් ලබා ගැනීම විනයානුකූලව කටයුතු කළ හැකි වරදක් බවට වැඩිදුරටත් අවධාරණය කරමි.

එමෙන්ම, ඒ සඳහා මුදල් හා ත්‍යාග එකතු කිරීම, ත්‍යාග ලබා දීම සහ ලබා ගැනීම සඳහා ද කිසිදු කණ්ඩායමක් පෙළඹෙන ආකාරයකට කටයුතු නොකිරීමට සියලු ම විදුහල්පතිවරුන් හා ගුරුභවතුන් වග බලාගත යුතු වේ.

සෘජු ව හෝ වක්‍ර ව මෙවැනි කටයුත්තක් සිදු කිරීම ආයතන සංග්‍රහය අනුව සහ අල්ලස් හෝ දූෂණ පනත යටතේ දඬුවම් ලැබිය හැකි වරදක් බැවින්, ඒ අනුව කටයුතු කරන බව ද අවධාරණය කරමි.

සුනිල් භවති ආරච්චි
ලේකම්
අධ්‍යාපන අමාත්‍යාංශය